

**महत्वपूर्ण एवं खास**

**मामूली बात पर पत्नी ने मार दी पति को कैची**

रायपुर (आरएनएस)। मामूली बात में पत्नी ने पति पर कैची से हमला कर घायल कर दिया। प्रार्थी की शिकायत पर खम्हारडीह पुलिस ने आरोपी के खिलाफ मामला दर्ज किया है। मिली जानकारी के अनुसार एकता चौक खम्हारडीह निवासी प्रार्थी कमलेश सेन 30 वर्ष ने थाने में शिकायत किया कि आरोपिया पत्नी हिंसा से 27 वर्ष अपनी मां से प्रार्थी के बारे में बात कर रही थी और गाली-गलौज कर रही थी। जिससे प्रार्थी ने मना किया तो आवेश में आकर उसकी पत्नी ने कैची से भुजा के पास मारकर चोट पहुंचाया। प्रार्थी की शिकायत पर खम्हारडीह पुलिस ने आरोपिया के खिलाफ धारा 294, 506, 323 के तहत अपराध दर्ज कर जांच में लिया है।

**स्वयं को नक्सली बताकर पैसों की मांग करने वाला आरोपी गिरफ्तार**

नारायणपुर (आरएनएस)। जिले के थाना एडका अंतर्गत देवागांव के सरपंच को फोन कर स्वयं को नक्सली बताकर पैसों की मांग करने वाले आरोपी को पुलिस ने गिरफ्तार कर लिया है। मिली जानकारी के मुताबिक देवागांव की सरपंच सुकमति उमंडी ने 28 जून को एडका थाने में रिपोर्ट दर्ज करवाई कि कुछ दिनों से फोन के माध्यम से किसी अज्ञात व्यक्ति द्वारा स्वयं के नक्सली होने की बात कहकर पैसे और सामान की मांग की जा रही है, जिसे पूरा नहीं करने पर जान से मारने की धमकी दी जा रही है। सरपंच की रिपोर्ट पर कार्रवाई करते हुए थाना प्रभारी एडका ने नक्सल प्रभावित क्षेत्र ग्राम पीपरा से स्वयं को नक्सली बताने वाले आरोपी पिलसाय पोटाई को आज गिरफ्तार कर लिया है। कार्रवाई में थाना प्रभारी एडका यमुनेश्वर जोशी, सजिन कमलेश मरापी, प्रअर सोहनन कुजूर, पैट्स खलखो, दिनेश तामो, देवशंकर कतलाम, नारायण नेमा, डोमंत्र शोरी, दौलतराम तारम, आर राकेश कुमटी, राबी शोरी, लक्ष्मीनाथ कोराम, सहा. आर. जितेंद्र धुव, बुधराम वरदा व केवेंद्र ठाकुर की सहायनीय भूमिका रही।

**राज्यपाल द्वाइट कोट सेरेमनी में होंगी शामिल**

रायपुर (आरएनएस)। राज्यपाल अनुसुईया उड्के 04 जुलाई को पंडित जवाहरलाल नेहरू चिकित्सा महाविद्यालय रायपुर के द्वाइट कोट सेरेमनी में शामिल होंगी। उल्लेखनीय है कि पं. जवाहरलाल नेहरू स्मृति चिकित्सा महाविद्यालय रायपुर द्वारा एम.बी.बी.एस. पाठ्यक्रम में प्रवेशित प्रथम वर्ष के विद्यार्थियों को चिकित्सा आचार संहिता की शपथ दिलाने के लिए प्रविष्ट व्हाइट कोट सेरेमनी का आयोजन किया जाता है।

**बच्चों के लिए पुस्तक खरीदने आया पिता हुआ लूट का शिकार**

महासमुंद (आरएनएस)। बच्चों के लिए पुस्तक खरीदने अपने मित्र के साथ सरायपाली आए पिता लूट का शिकार हो गए। आरोपी मोबाइल लूटकर फरार हो गए। पुलिस ने शिकायत पर आरोपियों के खिलाफ लूट का जुर्म दर्ज कर जांच में लिया है। सरायपाली थाना क्षेत्र के ग्राम बाराडोली निवासी नरसिंह साहू शुरुवार को अपने मित्र क्षमनिधि त्रिपाठी के साथ बच्चों के लिये पुस्तक कापी खरीदने बाइक क्रमांक सीजी 06 जीएन 4725 से सरायपाली गया था। पुस्तक कापी व अन्य सामान खरीदने के बाद वे दोनों वापस गांव जा रहे थे। शाम करीब 4 बजे वे ग्राम झिलमिला बोंदा रोड बेरियर के पास पहुंचे थे कि क्षमनिधि त्रिपाठी ने बाइक रोकी और गुटखा लेकर आते तक मुझे वहीं पर रुकने के लिए कहा और चौक की ओर चला गया। इसी दौरान 06 जीटी 4638 में सवार होकर करीब तीन-चार लडके वहां पहुंचे। मुझे अकेला देखकर उक्त युवकों में से एक लंबे युवक चाकू निकाल कर मुझे धमकाने लगा और अन्य युवक मेरा मोबाइल लूटकर बाइक से भाग निकले। पुलिस ने शिकायत पर आरोपियों के खिलाफ 392, 34 के तहत जुर्म दर्ज कर जांच में लिया है।

# उच्च शिक्षामंत्री उमेश पटेल ने 85 लाख रुपये से अधिक के कार्यों का किया लोकार्पण व भूमिपूजन

**ग्रामीणों के मूलभूत आवश्यकता को ध्यान में रखकर शासन बना रही विभिन्न योजनाएं-उच्च शिक्षामंत्री उमेश पटेल**

रायगढ़। उच्च शिक्षामंत्री उमेश पटेल आज पुसौर विकासखण्ड के विभिन्न ग्रामों के जनसंपर्क में पहुंचे। इस दौरान उन्होंने 85 लाख 80 हजार रुपये के कार्यों का लोकार्पण व भूमिपूजन किया।

उच्च शिक्षामंत्री उमेश पटेल ने गांवों में जनसंपर्क के दौरान ग्रामवासियों को संबोधित करते हुये कहा कि ग्रामीण अंचल के विकास एवं ग्रामीणों के मूलभूत आवश्यक सुविधाओं को मांग के अनुरूप प्राथमिकता के साथ पूर्ण किया जा रहा है। इसके साथ ही उन्होंने लोक कल्याणकारी योजनाओं की जानकारी देते हुए कहा कि छत्तीसगढ़ शासन की योजनाएं गांवों में रोजगार के अवसर उपलब्ध कराने के साथ ग्रामीणों के आर्थिक सशक्तिकरण की दिशा में सतत रूप से कार्य कर रही है। धान सहित अन्य फसलों के उचित कीमत और आदान सहायता से किसानों को बड़ी राहत मिली है साथ ही किसानों का कर्जमाफी हुआ है। शासन द्वारा भूमिहीन मजदूर न्याय योजना की शुरूआत की गयी है जिसका फायदा उन किसानों को मिल रहा है जिनके पास खुद की कोई भूमि नहीं है। उच्च शिक्षामंत्री पटेल ने ग्राम.केनसरा में शास.प्राथमिक शाला भवन में अतिरिक्त कक्ष निर्माण का शिलान्यास किया। इस मौके पर उन्होंने बच्चों से बात किए और उन्हें अच्छे से पढ़ाई करने के लिए प्रोत्साहित किया। उच्च शिक्षामंत्री पटेल ने कहा कि शहर से लेकर गांव तक बच्चों को बेहतर शिक्षा मिले इस दिशा में प्रदेश सरकार द्वारा स्वामी आत्मानंद स्कूल का



संचालन किया जा रहा है। जिससे सभी बच्चे अंग्रेजी माध्यम स्कूल में पढ़कर आगे प्रतियोगी परीक्षाओं के लिए बेहतर रूप से तैयार हो पायेंगे और प्रादेशिक और राष्ट्रीय स्तर पर अपनी जगह बनायेंगे। उन्होंने गांवों में जनसंपर्क के दौरान सभी ग्रामीणों से कहा कि जिनका भी राशन कार्ड नहीं बना है वे संबंधित पटवारी से प्रतिवेदन लेकर जनपद

सीईओ को तत्काल सूचना दें राशन कार्ड बनाया जाएगा। उच्च शिक्षामंत्री पटेल आज पुसौर विकासखण्ड के केनसरा, बादीमाल, जोगीतराई एवं बिजना गांव में पहुंचे। उन्होंने कहा कि जनसंपर्क के माध्यम से नागरिकों से सीधा संवाद होता है। जिससे उनकी मांग और समस्याओं को जानने का मौका मिलता है। इससे आगे होने

वाले विकास कार्यों की रूपरेखा बनाने की लागत से मुक्तिधाम निर्माण, 6 लाख रुपये की लागत से शास.प्रा.शाला भवन में अहाता निर्माण, 3 लाख रुपये की लागत से पानी टंकी निर्माण, 15 लाख रुपये की लागत से प्राथ.शाला भवन निर्माण, बादीमाल में 2 लाख 25 हजार रुपये की लागत से 3 पानी टंकी निर्माण, 2 लाख 50 हजार रुपये की लागत से 2 पचरी निर्माण, 7 लाख 25 हजार रुपये की लागत से मुक्तिधाम निर्माण, जोगीतराई में 01 लाख रुपये की लागत से खम्भा तालाब में पचरी निर्माण, 2 लाख 65 हजार रुपये की लागत से सांस्कृतिक शोड निर्माण, 6 लाख 45 हजार रुपये की लागत से आंगनबाड़ी भवन निर्माण, ग्राम बिजना के उपरटार तालाब में 1 लाख रुपये की लागत से पचरी निर्माण एवं जोगीतराई में 5 लाख 50 हजार रुपये की लागत से सीसी रोड निर्माण कार्य शामिल है।

## पति की प्रताड़ना से नव विवाहिता ने लगा ली फांसी, आत्महत्या के लिये उत्प्रेरित करने के जुर्म में पति गिरफ्तार

रायगढ़। थाना कोसीर अन्तर्गत ग्राम रक्सा में रहने वाली लक्ष्मी भारद्वाज पति श्यामसुन्दर भारद्वाज उम्र 22 वर्ष दिनांक 30.06.2022 के दोपहर घर अंदर सिलिंग पंखा के हुक (कुंडा) में चुन्नी से फांसी लगाकर आत्महत्या की सूचना पर मौके पर कोसीर थाना प्रभारी निरीक्षक रूपेन्द्र नारायण साय अपने स्टाफ के साथ पहुंचे। कार्यपालिक दंडाधिकारी द्वारा मर्ग पंचनामा कार्यवाही कर मृतिका के गिरासनों से पूछताछ किया गया। मर्ग जांच पर गवाहों ने बताया कि मृतिका के पति श्यामसुन्दर भारद्वाज के द्वारा मृतिका लक्ष्मी भारद्वाज को परिवारिक कारण से झगडा विवाद करते आ रहा था जिससे वह मानसिक रूप से परेशान थी और इसी वजह से घटना दिनांक 30-06-2022 के दोपहर अपने घर के कमरा अंदर सिलिंग फैन लगाने के लोहे के कुंदे में दुपट्टा चुन्नी से गले में



फांसी लगाकर आत्महत्या कर ली, पीएम रिपोर्ट पर मृत्यु का कारण हैमिंग नेचर सुसाइडल लेख किया गया है। जांच पर मृतिका के पति पर आत्महत्या के लिये उत्प्रेरित करने का अपराध दर्ज कर आरोपी श्याम सुन्दर भारद्वाज पिता धरमसिंह भारद्वाज उम्र 24 वर्ष साकिन रक्सा थाना कोसीर को दिनांक 02.07.2022 को गिरफ्तार कर रिमांड पर भेजा गया है।

## छत्तीसगढ़ में अब तक 160.6 मि.मी. औसत वर्षा दर्ज

**रायपुर**

राज्य शासन के राजस्व एवं आपदा प्रबंधन विभाग द्वारा बनाए गए राज्य स्तरीय नियंत्रण कक्ष द्वारा संकलित जानकारी के मुताबिक एक जून 2022 से अब तक राज्य में 160.6 मिमी औसत वर्षा दर्ज की जा चुकी है। राज्य के विभिन्न जिलों में 01 जून से आज तीन जुलाई तक रिकार्ड की गई वर्षा के अनुसार गौरला-पेण्ड्रा-मरवाही जिलें में सर्वाधिक 247.7 मिमी और सरगुजा जिले में सबसे कम 94.2 मिमी औसत वर्षा दर्ज की गयी है। राज्य स्तरीय बाढ़ नियंत्रण कक्ष से प्राप्त जानकारी के अनुसार एक जून से अब तक सूरजपुर में 139.9 मिमी, बलरामपुर में 103.2 मिमी, जशपुर में 95.0 कोरिया में 152.2 मिमी,



रायपुर में 99.5 मिमी, बलौदाबाजार में 166.1 मिमी, गरियाबंद में 207.7 मिमी, महासमुंद में 153.9 मिमी, धमतरी में 142.9 मिमी, बिलासपुर में 130.1 मिमी, मुंगेली में 204.8 मिमी, रायगढ़ में 169.9 मिमी, जांजगीर-चांपा में 238.8 मिमी, कोरबा में 167.4 मिमी, दुर्ग में 130.9 मिमी, कबीरधाम में 151.4

**छत्तीसगढ़ में आज मौसम में बदलाव होने की संभावना**

छत्तीसगढ़ में कल अधिकांश स्थानों पर हल्की से मध्यम वर्षा होने अथवा गरज चमक के साथ छोट्टे पड़ने की संभावना मौसम विज्ञानियों ने व्यक्त की है। प्रदेश में एक-दो स्थानों पर गरज चमक के साथ वज्रपात होने तथा भारी वर्षा होने की संभावना भी व्यक्त की गई है। मौसम विज्ञानियों के अनुसार ऊपरी हवा का चक्रीय चक्रवाती घेरा दक्षिण झारखंड और उसके आसपास 5.8 किलोमीटर ऊंचाई तक विस्तारित है। इसके प्रभाव से अगले 24 घंटे में एक निम्न दाब का क्षेत्र बनने की संभावना है। मानसून ट्रोणिका अनुपगढ़, ग्वालियर, सीधी, जमशेदपुर, दिघा और उसके बाद पूर्व की ओर उत्तर-पूर्व बंगाल की खाड़ी तक, 1.5 किलोमीटर ऊंचाई तक विस्तारित है।

## लैंडस्लाइड की चपेट में आने से भिलाई का लाल हुआ शहीद

**भिलाई नेहरु नगर ईस्ट के रहने वाले थे लेफ्टीनेंट कर्नल कपिल पाण्डेय**


भिलाई (आरएनएस)। छत्तीसगढ़ के एक जवान की शहीद होने की खबर सामने आ रही है। भिलाई के नेहरु नगर ईस्ट के रहने वाले लेफ्टीनेंट कर्नल कपिल देव पाण्डेय लैंडस्लाइड की चपेट में आने से शहीद हो गए हैं। उनके शहीद होने की खबर सुनकर लोग काफी दुखी हो गए हैं। छत्तीसगढ़. मणिपुर के इन्फाल में हुए लैंडस्लाइड की चपेट में आने से भिलाई के जवान के शहीद हो जाने की खबर सामने आई है। बात है कि भिलाई नेहरु नगर ईस्ट के रहने वाले लेफ्टिनेंट कर्नल कपिल देव पाण्डेय शहीद हो गए हैं। बात है कि कपिल देव 107 बटालियन गोरखा राइफल्स मणिपुर में तैनात थे। कुछ दिन पहले ही लेफ्टिनेंट कर्नल कपिल देव पाण्डेय मणिपुर के नोनी जिले के तुपुल में रेलवे ट्रेक व स्टेशन निर्माण कार्य के स्थल

पर एक बड़े भूस्खलन के बाद से लापता हो गए थे। रविवार को रेस्क्यू बाद उनका शव बरामद कर लिया गया है। आपको बता दें कि मणिपुर के नोने जिला अंतर्गत जिरिबम रेलवे लाइन और स्टेशन निर्माण का कार्य चल रहा है। यह क्षेत्र बोडो उग्रवादियों की वजह से प्रदेश का सबसे रिमोट और संवेदनशील एरिया में से एक है। इसलिए रेलवे निर्माण कार्य में लगे लोगों की सुरक्षा के लिए यहां पर भारतीय सेना की टैरिटीरियल आर्मी की कंपनी 107 को तैनात किया गया है। वहीं लेफ्टिनेंट कर्नल कपिल देव टीम के कमांडर हैं और बीते तीन वर्षों से वे वहां पर पदस्थ हैं।

अर्पित की है। भिलाई नेहरु नगर (पूर्व) निवासी लेफ्टिनेंट कर्नल कपिल देव पांडेय मणिपुर के नोनी जिले की रेल परियोजना की सुरक्षा में तैनात गोरखा राइफल्स की कंपनी का नेतृत्व कर रहे थे। इस दौरान भू-स्खलन होने से वे शहीद हो गए। मुख्यमंत्री ने शहीद लेफ्टिनेंट कर्नल के परिवारजनों के प्रति संवेदना प्रकट करते हुए ईश्वर से उनके परिवारजनों को यह दुख सहन करने की शक्ति प्रदान करने और दिवंगत आत्मा की शांति के लिए प्रार्थना की है। लेफ्टिनेंट कर्नल कपिल देव पांडेय के परिवार में उनकी माता कुसुम पांडेय (माता), उनकी धर्मपत्नी लेफ्टिनेंट कर्नल डॉ. छवि पांडेय, बहन सु भावना पांडेय और कंचन अग्रवाल तथा दो बेटे हैं। सु भावना पाण्डेय नवभारत ग्रुप के दैनिक सेंट्रल क्रानिकल की भिलाई प्रभारी और न्यू प्रेस क्लब भिलाई की अध्यक्ष हैं।



## छत्तीसगढ़ में 24 घंटों में मिले 129 कोरोना संक्रमित मरीज



**रायपुर | आरएनएस**

इसमें पॉजिटिविटी रेट 1.03 फीसदी रही।

एक्टिव मरीजों की बात करें तो रायपुर में 258 और दुर्ग में 193 मामले हैं। राज्य भर में 983 मरीजों का इलाज चल रहा है। राज्य कोरोना नियंत्रण अभियान के नोडल अधिकारी सुभाष मिश्रा ने कहा कि संक्रमितों की पहचान के लिए सैपल टेस्ट की संख्या बढ़ाई जा रही है, जिनमें लक्षण हैं, वे केंद्रों पर जाकर निशुल्क करा सकते हैं।

## बस्तर की बेटी को मिली धमकी पर बिफरे केदार कोड़ेनार गिट्टी खदान में विस्फोट करने वाले तीनों निकले नक्सली विस्फोटक सप्लायर

रायपुर (आरएनएस)। छत्तीसगढ़ भाजपा प्रदेश प्रवक्ता व पूर्व मंत्री केदार कश्यप ने उदयपुर की तर्ज पर दुर्ग जिले के कुम्हारी निवासी एक युवक को अज्ञात लोगों से जान से मारने की धमकी मिलने के साथ ही बस्तर के गीदम की बेटी निहारिका को मिल रही धमकियों पर मुख्यमंत्री से सवाल किया है कि छत्तीसगढ़ के बच्चों को बचाने के क्या कर रहे हैं? उन्होंने पूछा है कि कहीं कांग्रेस की राजस्थान सरकार की तरह लापरवाही बरतने का इरादा तो नहीं है? भाजपा प्रदेश प्रवक्ता केदार कश्यप ने कहा कि मुख्यमंत्री के गृह जिले के युवक को यह धमकी नूपुर शर्मा के समर्थन में सोशल मीडिया पर पोस्ट करने के बाद मिली है। उन्होंने मीडिया रिपोर्ट्स के हवाले से

कहा कि इसी तरह बस्तर के गीदम की निहारिका को धमकाया जा रहा है कि अब उनकी बारी है। निहारिका ने उदयपुर में दर्जी कन्हैया लाल की हत्या की निंदा की तो क्या यह ऐसा अपराध है कि उन्हें जान की धमकी दी जा रही है। ऐसी ही धमकी राजस्थान के उदयपुर में कन्हैयालाल को मिली थी। उन्होंने सुरक्षा मांगी थी। कांग्रेस की सरकार ने लापरवाही बरती और आखिरकार आतंकियों ने उन्हें मौत के घाट उतार दिया। यह कांग्रेस के पतन और तुष्टिकरण की राजनीति की पराकाष्ठा है। छत्तीसगढ़ में कांग्रेस सरकार इसी नीति पर चल रही है। कवर्धा में सनातनी ध्वज का अपमान करने वालों, सेरेआम शस्त्र प्रदर्शन करने वालों, मारकाट करने वालों को संरक्षण दिया गया और सनातन संस्कृति के ध्वज वाहकों को

झूठे आरोप में जेल भेजा गया। भाजपा प्रदेश प्रवक्ता केदार कश्यप ने कहा कि मुख्यमंत्री भूपेश बघेल जिन नीतियों पर चल रहे हैं, उनके कारण छत्तीसगढ़ में सनातन धर्मियों में असुरक्षा की भावना घर कर गई है। आदिवासी समाज का भी शोषण किया जा रहा है। धर्मांतरण को सुनिश्चित तरीके से बढ़ावा दिया जा रहा है। ऐसे मामले दबाये जा रहे हैं। यदि छत्तीसगढ़ महतारी की संतानों के साथ कुछ अनर्थ हुआ तो इसके लिए मुख्यमंत्री भूपेश बघेल और उनकी सरकार जिम्मेदार होगी। कश्यप ने निहारिका और उनके परिवार को पूरी सुरक्षा देने की मांग की है।

दो दिन पूर्व नक्सलियों को विस्फोटक सप्लायर करते 09 की हुई थी गिरफ्तारी। नक्सलियों तक विस्फोटक सामग्री पहुंचने में पूरी तरह से रोक लगाने में बार कोड नाकाम हुआ। गिट्टी खदानों को विस्फोटक आपूर्ति पूरी तरह से बंद कर विशेषज्ञ से प्रशासन करवाये विस्फोट

जेनरलपुर (आरएनएस)। बस्तर जिले की पुलिस ने दो दिन पूर्व नक्सलियों को विस्फोटक सप्लायर करते जिन 09 आरोपियों के कब्जे से पुलिस ने विस्फोटक सामग्री बूस्टर 83 एमएम 09 नग, कॉरडेक्स वायर 02 बंडल, डेटोनेटर 13 नग, सेफ्टी फ्यूज (हरा) 2.5 मीटर, सेफ्टी फ्यूज (लाल) 01 मीटर, एक्सल वायर 31 नग डेटोनेटर लगा हुआ बरामद कर गिरफ्तार किया है, उनमें से तीन नक्सली विस्फोटक सप्लायर कोड़ेनार की गिट्टी खदान में विस्फोट करने का काम करते थे। हालांकि ये तीन लोग कौन हैं, इसकी स्पष्ट जानकारी पुलिस से उपलब्ध नहीं हो पाई है, लेकिन पुलिस इतना जरूर कह रही है कि गिरफ्तार 09 लोगों में से तीन लोग कोड़ेनार गिट्टी खदान में काम करते थे, और वहां प्रत्यक्ष रूप से खदान के विस्फोट के काम से जुड़े हुए थे। ऐसे में पुलिस को आशंका है कि जो विस्फोटक नक्सलियों तक पहुंचाया जा रहा था, वह इसी खदान से चुराया गया हो। उल्लेखनीय है कि बस्तर जिले में एक दर्जन से ज्यादा चूना और पत्थर की खदानें चल रही हैं। यहां विस्फोट के लिए बूस्टर का उपयोग किया जाता है। अभी खदानों में विस्फोट के लिए जो बूस्टर लाया जा रहा है वह लाइसेंस के जरिए आता है, लेकिन खदान में विस्फोट के समय कितना बूस्टर उपयोग हुआ और कितना बचा इसकी विशेष जानकारी खदान मालिक को नहीं है, और प्रशासन को भी नहीं है। बस्तर के नक्सलग्रस्त इलाकों में नक्सलियों को बारूद की आपूर्ति गिट्टी खदान में विस्फोट के नाम पर लाये जाने वाले बारूद से किये जाने का मामला कोई नया नहीं है, इसका खुलासा दशकों पहले हो चुका है, जिस पर सुरक्षा बलों एवं खुपिया

विभाग नक्सल क्षेत्रों में नक्सलियों द्वारा किये गये विस्फोट से जवानों के मौत के बाद नाराजगी के तौर पर उठ चुकी थी। जिसके बाद विस्फोटक सामग्री में बार कोड लगाने की व्यवस्था की गई जिससे यह पता चलेगा कि नक्सलियों तक पहुंचने वाला विस्फोटक सामग्री कहां से बनकर निकला है, और किसके इस्तेमाल में बार कोड अनिवार्य किये जाने से इसका इतना असर अवश्य हुआ कि नक्सलियों तक विस्फोटक सामग्री पहुंचने में भारी कमी आई बावजूद इसके इस्तेमाल पूरी तरह से रोक लगाने में बार कोड नाकाम है, अब कम मात्रा में गिट्टी खदानों से विस्फोटक नक्सलियों तक पहुंचने का क्रम आज भी जारी है, गिट्टी खदानों से विस्फोटक नक्सलियों तक नहीं

पहुंचने के लिए गिट्टी खदानों को विस्फोटक आपूर्ति पूरी तरह से बंद कर स्थानिय प्रशासन के द्वारा आवश्यकता अनुसार विस्फोटक के साथ गिट्टी खदानों में विस्फोट के लिए बकायदा शासकीय कर्मचारी जो इसका विशेषज्ञ हो के द्वारा गिट्टी खदानों में विस्फोट करने के कार्य को अंजाम दे करना होगा, अन्यथा नक्सलग्रस्त इलाकों में बारूदी धमाके को रोक पाना संभव ही नहीं है। एसडीओपी एश्वर्य चंद्राकर ने बताया कि बखामद विस्फोट में से कई सामानों में कंपनी का नाम और सीरियल नंबर लिखा हुआ है। ऐसे में एक-दो दिनों में सीरियल नंबर के आधार पर यह स्पष्ट हो जाएगा कि विस्फोटक सामग्री कोड़ेनार से चुराई गई थी या फिर आंध्र-तेलंगाणा के विस्फोटक नक्सलियों तक नहीं